

REGOLAMENT TA' IMPLIMENTAZZJONI TAL-KUMMISSJONI (UE) Nru 875/2014**tat-8 ta' Awwissu 2014****dwar il-klassifikazzjoni ta' ċerti prodotti fin-Nomenklatura Magħquda**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni ⁽¹⁾, u b'mod partikolari l-Artikolu 9(1)(a) tiegħu,

Billi:

- (1) Biex tiġi żgurata l-applikazzjoni uniformi tan-Nomenklatura Magħquda annessa mar-Regolament (KEE) Nru 2658/87, huwa meħtieġ li jiġu adottati miżuri li jikkonċernaw il-klassifikazzjoni tal-prodotti msemmija fl-Anness ta' dan ir-Regolament.
- (2) Ir-Regolament (KEE) Nru 2658/87 stabbilixxa r-regoli ġenerali għall-interpretazzjoni tan-Nomenklatura Magħquda. Dawk ir-regoli japplikaw ukoll għal kwalunkwe nomenklatura oħra li hija bbażata, parzjalment jew kollha kemm hi fuqha, jew li żżid kwalunkwe subdiviżjoni magħha u li hija stabbilita b'dispożizzjonijiet speċifiċi tal-Unjoni, bl-għan tal-applikazzjoni ta' tariffi u miżuri oħra relatati mal-kummerċ tal-prodotti.
- (3) Skont dawn ir-regoli ġenerali, il-prodotti deskritti fil-kolonna (1) tat-tabella mnizzla fl-Anness għandhom jiġu kklassifikati taht il-kodiċi NM indikat fil-kolonna (2), minhabba r-raġunijiet stabbiliti fil-kolonna (3) ta'din it-tabella.
- (4) Huwa xieraq li jiġi pprovdut li l-informazzjoni tariffarja vinkolanti mahruġa fir-rigward tal-prodotti kkonċernati minn dan ir-Regolament li ma tikkonformax ma' dan ir-Regolament tista', għal ċertu perjodu, tibqa' tiġi invokata mid-detentur skont l-Artikolu 12(6) tar-Regolament tal-Kunsill (KEE) Nru 2913/92. ⁽²⁾ Dan il-perjodu għandu jkun ta' tliet xhur.
- (5) Il-miżuri stipulati f'dan ir-Regolament huma skont l-opinjoni tal-Kumitat tal-Kodiċi Doganali,

ADOTTAT DAN IR-REGOLAMENT:

Artikolu 1

Il-prodotti deskritti fil-kolonna (1) tat-tabella li tinsab fl-Anness huma kklassifikata fin-Nomenklatura Magħquda skont il-kodiċi NM indikat fil-kolonna (2) ta' din it-tabella.

Artikolu 2

L-informazzjoni tariffarja vinkolanti li ma tikkonformax ma' dan ir-Regolament tista' tibqa' tiġi invokata skont l-Artikolu 12(6) tar-Regolament (KEE) Nru 2913/92 għal perjodu ta' tliet xhur mid-data tad-dhul fis-seħh ta' dan ir-Regolament.

⁽¹⁾ ĠUL 256, 7.9.1987, p. 1.⁽²⁾ Ir-Regolament tal-Kunsill (KEE) Nru 2913/92 tat-12 ta' Ottubru 1992 li jstabbilixxi l-Kodiċi Doganali Komunitarju (ĠU L 302, 19.10.1992, p. 1).

Artikolu 3

Dan ir-Regolament jidhol fis-seħh fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, it-8 ta' Awwissu 2014.

Għall-Kummissjoni,
F'isem il-President,
Martine REICHERTS
Membru tal-Kummissjoni

ANNEX

Deskrizzjoni tal-prodotti	Klassifikazzjoni (Kodiċi NM)	Raġunijiet
(1)	(2)	(3)
Ogġett (l-hekk imsejha “maduma LED”) f’housing tal-aluminju b’qisien ta’ madwar 40 × 40 × 7 cm, li jinkludi l-komponenti li ġejjin: — dajowds li jarmu d-dawl (LED), immuntati fuq unità ta’ ċirkwit stampat b’densità tal-pixels ta’ 72 × 72 u luminożità ta’ 2 000 cd/m², — konnetturi użati għall-provvista tal-enerġija (il ġewwa u l barra), — konnetturi għall-input tad-dejta (il ġewwa u l barra), — brekits u toqob għall-immuntar ta’ bosta madumiet flimkien. L-ogġett huwa ppreżentat għall-użu f’hajt modulari ta’ vidjo LED. Ma tinkludix proċessur tal-vidjo. Il-madum LED, sew jekk hu jew mhux konnessi ma’ madum iehor, ma jistax juri immaġini vidjow li joriġinaw direttament minn sors vidjow. Dan jista’ biss juri sinjali li joriġinaw minn proċessur tal-vidjo (l-hekk imsejjah “diġitizzatur”) iddedikat, li jipproċessa s-sinjali u jaqsamhom fuq in-numru totali ta’ madum fil-hajt tal-vidjo LED. Il-maduma, meta tkun imqabbda ma’ proċessur tal-vidjo, għandha l-kapaċità li turi l-istampi f’ghadd kbir (281 triljun) ta’ kuluri. Ara l-istampi (*)	8529 90 92	Il-klassifikazzjoni hija ddeterminata mir-Regoli Ġenerali 1 u 6 għall-interpretazzjoni tan-Nomenklatura Magħquda, min-Nota 2(b) ta’ mat-Taqsima XVI u mill-kliem tal-kodiċijiet tan-NM 8529, 8529 90 u 8529 90 92. Minhabba l-karatteristiċi ogġettivi tiegħu, bhalma hija l-preżenza tal-brekits tal-immuntar, il-konnetturi u l-kapaċità li juri stampi f’ghadd kbir ta’ kuluri, il-maduma LED hija mahsuba biex titqabbad ma’ madum iehor u proċessur tal-vidjo ddedikat fil-hajt tal-vidjo LED tas-subintestatura 8528 59. Is-sinjal vidjo oriġinali jiġi pproċessat u ttrasferiti mill-proċessur tal-vidjo għall-hajt tal-vidjo LED. Il-proċessur tal-vidjo jaqsam is-sinjal vidjo komplet fuq in-numru totali ta’ madum. Meta maduma tkun nieqsa jew miksura s-sinjal vidjo ma jintweriex kompletament fuq il-hajt tal-vidjo. Kull maduma individwali hija għalhekk meqjusa bħala parti essenzjali għat-thaddim tal-hajt tal-vidjo LED kumplessivament. Il-klassifikazzjoni bl-applikazzjoni tan-nota 2 (a) tas-Sezzjoni XVI hija eskluża peress li l-maduma LED, sew jekk tkun konnessa ma’ madum iehor jew le, tista’ tiffunzjona biss flimkien mal-proċessur tal-vidjo. Konsegwentament, il-klassifikazzjoni taht l-intestatura 8528 bħala moniter jew taht l-intestatura 8531 bħala apparat ta’ senjalazzjoni viżwali hija eskluża. Għaldaqstant l-ogġett għandu jiġi kklassifikat taht il-kodiċi tan-NM 8529 90 92 bħala partijiet oħrajn għal apparat ta’ titlu 8528.

(*) L-istampi huma biss għal finijiet ta’ informazzjoni.

